

24th July 1962]

THE HON. SRI M. BHAKTAVATSALAM : (a) and (b) The matter is under consideration.

திரு. ரா. சு. வீரப்ப செட்டியார் : இது எப்பொழுது முடிவடையும் ?

கனம் திரு. எம். பக்தவத்சலம் : இது இப்பொழுது பரிசீலனையில் இருக்கிறது. பஞ்சாயத்தும், பஞ்சாயத்து யூனியன்களும் எப்படிப் பகிர்ந்து கொள்வது, முனிசிபாலிட்யும் பக்கத்திலுள்ள டவுன் பஞ்சாயத்தும் எப்படிப் பகிர்ந்துகொள்வது என்பதெல்லாம் இருக்கிறது. கலெக்டர்களின் அபிப்பிராயம் கோரப்பட்டிருக்கிறது. டெவலப்மெண்ட் கௌன்சில் அபிப்பிராயமும் கோரப்பட்டிருக்கிறது. இதில் அபிப்பிராயபேதமும் இருக்கிறது. இதையெல்லாம் பரிசீலனை செய்து முடிவு எடுக்கப்படும்.

582 கேள்வி :—திரு. வெ. கிருஷ்ணமூர்த்தி : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சினிமாக்களுக்கு விதிக்கப்படும் தமாஷா வரியினை ஜனத்தொகை விகிதாச்சாரத்தில் எல்லாப் பஞ்சாயத்துக்களுக்கும் பிரித்துக் கொடுக்க உத்தேசமுண்டா ?

(இ) அப்படியானால், அதற்குக் காரணமென்ன ?

THE HON. SRI R. VENKATARAMAN : (a) No, Sir.

(b) Does not arise.

சினிமாக்காட்சிகள் (புதிய வரி)

*** 583 கேள்வி.—திரு. க. ரா. நல்லசிவம் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சினிமாக்காட்சிகளின் மீது ஸ்தல ஸ்தாபனங்கள் சமீபத்தில் புதிதாக வரி விதித்துள்ளனவா ?

(இ) புதிய வரியை நீக்குமாறு சினிமாப்படை உற்பத்தியாளர்கள் கோரியுள்ளனரா ?

(உ) அப்படியானால் சர்க்கார் எடுத்துக்கொண்ட நடவடிக்கை என்ன ?

THE HON. SRI M. BHAKTAVATSALAM : (அ) Yes, Sir.

(இ) Yes, Sir.

(உ) The representation is under examination.

திரு. க. ரா. நல்லசிவம் : ஒரு ரூபாய்க்குக் குறைவான டிக்கட்டுகளுக்கு இருக்கின்ற வரியை ரத்து செய்து விட்டு அதற்கு உயர்வான டிக்கட்டுகளுக்கு மட்டும் இந்த வரியை விதித்தால் போதும் என்ற ஆலோசனை சர்க்காருக்கு உண்டா ?

கனம் திரு. எம். பக்தவத்சலம் : இந்தப் பிரச்சனைகள் எல்லாம் அரசாங்கத்தின் பரிசீலனையில் இருக்கின்றன. இதை எப்படிச் செய்யலாம் என்பதைப் பற்றி இப்போது சொல்வதற்கில்லை.

*** 584 Q.—SRI M. KALYANASUNDARAM :** Will the Hon. the Chief Minister be pleased to state—

9-00
a.m.

(a) whether the representatives of film industry have recently made any representation regarding levy of surcharge on entertainment tax in pursuance of the Local Authorities Finance Act, 1961 ; and

(b) if so, the action taken thereon ?

THE HON. SRI M. BHAKTAVATSALAM : (a) Yes, Sir.

(b) The representations are under examination.

[24th July 1962]

திரு. மீ. கலியாணசுந்தரம் : அவர்கள் கொடுத்த மெமோராண்டத்தில் என்னென்ன குறைகள் சொல்லியிருக்கிறார்கள்? அரசாங்கம் இதில் என்ன செய்ய வேண்டும் என்ற உத்தேசத்தோடு இதைப் பரிசீலிக்கிறார்கள்?

கனம் திரு. எம். பக்தவத்சலம் : அவர்கள் மொத்தத்தில் இந்த மெமோராண்டத்தில் அவர்களுடைய தொழில் பாதிக்கப்பட்டு விடும் என்று சொல்லியிருக்கிறார்கள். இதன் மீது அரசாங்கத்திற்கு இருக்கின்ற அதிகாரமே இல்லாமல் இருந்தால் நல்லது என்பது அவர்களுடைய கருத்து. "இந்தக் கருத்துக்களை எல்லாம் அரசாங்கம் பரிசீலனை செய்து கொண்டிருக்கிறது."

திரு. மீ. கலியாணசுந்தரம் : இப்போது போட்டிருக்கும் வரி பட முதலாளிகளையோ அல்லது படத்தில் நடிக்கின்ற நடிகர்களையோ பாதிப்பதாகத் தெரியவில்லை. படம் பார்க்கச் சொல்லக்கூடிய மக்களைத் தான் ஓரளவு பாதிக்கிறது. அப்படியிருக்கும்போது இந்த வரியைப்பற்றி என்ன இவர்கள் ஆட்சேபிக்கிறார்கள்?

கனம் திரு. எம். பக்தவத்சலம் : இந்த உப கேள்விக்குப் பதில் சொல்வதன் மூலம் அவர்களை நான் விமரிசிக்க விரும்பவில்லை. இதன் மூலம் விமரிசனம் செய்வதற்கில்லை. இதை கனம் அங்கத்தினர் அவர்களும் உணருவார்கள் என்று நம்புகிறேன். அவர்கள் சொல்லியிருக்கின்ற கருத்துக்களை எல்லாம் அரசாங்கம் பரிசீலனை செய்து கொண்டிருக்கிறது.

திரு. ஜி. வெங்கடராமன் : இவ்விதமான வரி போடக்கூடாது என்று மக்களிடமிருந்து ஏதாவது விண்ணப்பம் வந்திருக்கிறதா?

கனம் திரு. எம். பக்தவத்சலம் : மக்களிடமிருந்து என்று சொல்லும் போது, மக்களின் பிரதிநிதிகளாக இங்கிருக்கும் அங்கத்தினர்களுடைய அபிப்பிராயத்தை நான் அறிந்து கொள்ளமுடியும். அதன் அடிப்படையில் அரசாங்கம் முடிவு எடுக்கும்.

திரு. மீ. கலியாணசுந்தரம் : வரி விதிக்கின்ற ஒவ்வொரு வரி விஷயத்தில் பஞ்சாயத்து யூனியனும் ஒவ்வொரு மாதிரி விதிக்கிறார்கள். இதன் காரணமாக பல தவறுகள் ஏற்படுகின்றன. ஆகவே ஒரு மாவட்டத்தில் இருக்கக் கூடிய எல்லா பஞ்சாயத்து யூனியன்களுமாவது ஒரே மாதிரியான வரியை விதிக்கவேண்டும் என்ற ஆலோசனையை சர்க்கார் கூற முன் வருமா?

கனம் திரு. எம். பக்தவத்சலம் : இதுவும் ஒரு கருத்து தான். தங்கள் தங்கள் இஷ்டம் போல் பஞ்சாயத்து யூனியன்கள் வரி விதிக்கிறார்கள். இதை மாற்றவேண்டும் என்று சொன்னால் சட்டத்தையும் திருத்தவேண்டியிருக்கும். இதையெல்லாம் கூட அரசாங்கம் பரிசீலனை செய்து கொண்டிருக்கிறது.

திரு. மீ. கலியாணசுந்தரம் : சட்டத்தைத் திருத்தவேண்டும் என்ற நோக்கம் அரசாங்கத்திற்கு உண்டா?

கனம் திரு. எம். பக்தவத்சலம் : சட்டத்தைத் திருத்தவேண்டும் என்ற நோக்கம் அரசாங்கத்திற்கு இருப்பதாகச் சொல்ல முடியாது. பரிசீலனை செய்யும்போது சட்டத்தில் திருத்தம் ஏதாவது செய்யலாம். சிலவேளை செய்யாமலும் இருக்கலாம். இதைப்பற்றி முடிவாக ஒன்றும் சொல்வதற்கில்லை.

திரு. ஆர். எஸ். ஆறுமுகம் : இந்த வரி விதிப்பை நிறுத்திவிடக் கூடாது என்று பஞ்சாயத்து யூனியன்கள் தீர்மானம் அனுப்பியிருக்கின்றனவா?

கனம் திரு. எம். பக்தவத்சலம் : அதுவும் வந்திருக்கிறது.

24th July 1962]

திரு. மீ. கலியாணசுந்தரம் : இந்த வரியின் ஒரு பாகத்தை பஞ்சாயத்து யூனியன்களிடமிருந்து பஞ்சாயத்துகளுக்கு கொடுக்கவேண்டும் என்ற உத்தேசம் இப்போது இருக்கிறதா ?

கனம் திரு. எம். பக்தவத்சலம் : பஞ்சாயத்து யூனியன்களிலிருந்து பஞ்சாயத்துகளுக்கு கொடுக்கவேண்டுமா என்பதைப்பற்றியும் அரசாங்கம் பரிசீலனை செய்துகொண்டிருக்கிறது என்று நான் முன்பே சொன்னேன்.

பொது மராமத்து இலாகாமூலம் கண்மாய், கிணறு வெட்டுதல்

* 585 கேள்வி.—**திரு. சா. கணேசன் :** கனம் விவசாய அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

கண்மாய் வெட்டு, கிணறு தோண்டல் போன்ற வேலைகளைப் பொது மராமத்து இலாகாமூலம் செய்யும் உத்தேசமுண்டா ?

THE HON. SRI P. KAKKAN : Yes, Sir.

திரு. சா. கணேசன் : இப்போது இந்தப் பஞ்சம் பல இடங்களில், மிக பெரும்பான்மையான இடங்களில் இருப்பதால், கண்மாய் வெட்டுவது போன்ற காரியங்களை, அந்தப் பிராந்தியத்திலுள்ள விவசாயிகளுக்கே விட்டுக் கொடுத்து அதைத் தொடர்ந்து வேலை செய்வதன் மூலம், அதிலிருந்து கிடைக்கின்ற வருவாயை இந்த விவசாயிகள் பயன்படுத்திக்கொள்ள அரசாங்கம் ஏற்பாடு செய்யுமா ?

கனம் திரு. பூ. கக்கன் : கண்மாய் வெட்டுவது, செப்பணிடுவது, போன்ற வேலைகளை ஆயக்கட்டுக்காரர்களே செய்வதற்கு முன்வந்தால், அவர்களுக்கு முதலிடம் (ஃபஸ்ட் பிரிபரன்ஸ்) கொடுப்பது என்று அரசாங்கம் முடிவு செய்திருக்கிறது.

Pepper.

* 586 Q.—**SRI J. MATHA GOWDER** (on behalf of **SRI K. A. MATHIALAGAN**) : Will the Hon. the Minister for Agriculture be pleased to state—

- (a) whether there is any demand in foreign markets for pepper ;
- (b) the total production of pepper in this State last year ; and
- (c) the steps taken for increasing the production of pepper ?

THE HON. SRI P. KAKKAN : (a) Yes, Sir.

(b) Forty tons during 1960-61 which is the latest year for which the required data is available ;

(c) Technical advice regarding plant protection measures, proper dosage of fertilisers and use of high yielding pepper vines is given to the pepper growers by the Agriculture Department. Occasionally supply of pepper vine cuttings from Kerala is also arranged on specific indents.

திரு. ஜே. மாதா கவுடர் : ஸார், நீலகிரியில் பர்லியாற்றுக்கருகில் சர்க்கார் தோப்பைச் சேர்ந்தாற்போல் அதிகமாக மிளகு விளையக்கூடிய இடங்கள் இருக்கின்றன. அதிலும் சர்க்கார் துறையிலேயே மிளகு பயிரிடுவதற்கு சர்க்கார் முயற்சி எடுக்குமா ?

கனம் திரு. பூ. கக்கன் : நீலகிரியில் மிளகு பயிரிடுவதற்கு இப்போது 160 ஏக்கர் எடுப்பதற்கு சர்க்கார் ஏற்பாடு செய்திருக்கிறார்கள். இதிலிருந்து 20 லட்சம் டன் உற்பத்தி செய்யலாம் என்றும் எதிர்ப்பார்க்கப்படுகிறது.